

శ్లోకములు

శాంతాకారం భుజగశయనం పద్మనాభం సురేశం
విశ్వాధారం గగనసదృశం మేఘవర్ణం శుభాంగం ।
లక్ష్మీకాంతం కమలనయనం యోగిభిర్ధ్యానగమ్యం
వందే విష్ణుం భవభయహరం సర్వలోకైకనాథం ॥ 1 ॥

యం బ్రహ్మో వరుణేంద్రరుద్రమరుతః స్తున్వంతి దివ్యైస్తవైః
వేదైః సాంగపదక్రమోపనిషదైః గాయంతి యం సామగాః ।
ధ్యానావస్థితతద్గతేన మనసా పశ్యంతి యం యోగిన్
యస్యాంతం న విదుః సురాసురగణా దేవాయ తస్మై నమః ॥ 2 ॥

హే రామ పురుషోత్తమ నరహరే నారాయణ కేశవ
గోవింద గరుడధ్వజ గుణనిధే దామోదర మాధవ ।
హే కృష్ణ కమలాపతే యదుపతే సీతాపతే శ్రీపతే
వైకుంఠాధిపతే చరాచరపతే లక్ష్మీపతే పాహి మాం ॥ 3 ॥

అథ కమలాపత్యష్టకం

భుజగతల్పగతం ఘనసుందరం గరుడవాహనమంబుజలోచనం ।
నలినచక్రగదాకరమవ్యయం భజత రే మనుజాః కమలాపతిం ॥ 1 ॥

అలికులాసితకోమలకుంతలం విమలపీతదుకూలమనోహరం ।
జలధిజాశ్రితవామకలేవరం భజత రే మనుజాః కమలాపతిం ॥ 2 ॥

కిము జపైశ్చ తపోభిరుతాధ్వరైరపి కిముత్తమతీర్థనిషేవణైః ।
కిముత శాస్త్రకదంబవిలోకనైః భజత రే మనుజాః కమలాపతిం ॥ 3 ॥

మనుజదేహమిమం భువి దుర్లభం సమధిగమ్య సురైరపి వాంఛితం ।
విషయలంపటతామపహాయ వై భజత రే మనుజాః కమలాపతిం ॥ 4 ॥

న వనితా న సుతో న సహోదరో న హి పితా జననీ న చ బాంధవాః ।
వ్రజతి సాకమనేన జనేన వై భజత రే మనుజాః కమలాపతిం ॥ 5 ॥

సకలమేవ చలం సచరాచరం జగదిదం సుతరాం ధనయౌవనం ।
సమవలోక్య వివేకదృశా ద్రుతం భజత రే మనుజాః కమలాపతిం ॥ 6 ॥

వివిధరోగయుతం క్షణభంగురం పరవశం నవమార్గమలాకులం ।
పరినిరీక్ష్య శరీరమిదం స్వకం భజత రే మనుజాః కమలాపతిం ॥ 7 ॥

మునివరైరనిశం హృది భావితం శివవిరించిమహేహంద్రనుతం సదా ।
మరణజన్మజరాభయమోచనం భజత రే మనుజాః కమలాపతిం ॥ 8 ॥

హరిపదాష్టకమేతదనుత్తమం పరమహంసజనేన సమీరితం ।
పఠతి యస్తు సమాహితచేతసా వ్రజతి విష్ణుపదం స నరో ధ్రువం ॥ 9 ॥

ఇతి కమలాపత్యష్టకం